

RICERKA UNIKA DWAR IT-TIENI GWERRA DINIJA

HSIEB DWAR IL-KTIEB IL-QILLA TAL-GWERRA FUQ GHAWDEX 1940-1943 TA' FRANK BEZZINA

EDIZZJONI MKABBRA MINN CHARLES BEZZINA

Il-generazzjonijiet li telgħin iħarsu lejn il-gwerer ta' haddieħor u qajla jim-maġinaw dak kollu li għadda minnu pajjizna meta kien taħt in-nar – l-ehrex attakki tal-għadu. Għandna hafna dokumenti u anke filmati dwar it-Tieni Gwerra dinija u lkoll lkoll nafu bit-tiġrif li sofriet gżiritna. Xi kunsilli qed jiddeċiedu b'mod tajjeb li jagħmlu restawr ta' xelters u bini ieħor mar-but mat-tieni gwerra dinija. Kien hawn vojtt kbir pero' dwar kif intlaqtet fil-gwerra, l-gżira tat-tliet għoljiet. Innuqqas ta' dan ifisser nuqqas fil-kompletezza tar-riċekra. Kien dan li xpruna lil Frank Zammit, snin ilu biex jindaga fuq din ir-riċerka u fl-1977 hareġ l-ewwel ktieb "Il-Qilla tal-Gwerra fuq Għawdex 1940-1943". Erba' snin wara, fl-1981 ippubblika "Għawdex fi Żmien il-Gwerra."

Charles ibnu, daħal għal din il-biċċa xogħol kbira bil-li għaqqad dawn iż-żewġ kotba imma b'libsa agġornata u professjonali. Dan għamli waqt li baqa' leali għar-riċerka originali ta' missieru. Dan il-ktieb jinqasam f'żewġ taqsimiet prinċipali: L-ewwel taqsima hija bħal djarju t'Għawdex fil-gwerra. Xahar b'xahar jirrakonta diversi grajjiet ta' familji li batew fil-gwerra. Insibu dwar l-attakki bil-bombi x-Xagħra, San Lawrenz u forsi l-ehrex fosthom f'Ta' Sannat. Xi rakkonti li nsibu huma interessanti mmens. X'gara meta sabu mina u l-vapur ma hadimx?

It-tieni taqsima tidhol fl-aspett soċjali informazzjoni siewja hafna dwar l-effetti tal-għadu fuq il-hajja ta' kuljum tal-Għawdxin. Aspett

interessanti huwa l-effett tal-migrazzjoni tal-Maltin li fittxew il-kenn f'Għawdex. Xi wħud komplew dawru r-rota ekonomika speċjalment dawk li kienu tat-tajjeb. Naraw l-effett tal-black market u kif kienu jgħixu s-soldati fost oħrajn.

Fost it-temi l-aktar li dehrli li jispikkaw li xtaqt noħroġ minn dawn il-ktieb hemm dawn li ġejjin:

Sorsi diretti

L-aktar aspekt li fil-fehma tiegħi jagħti valur lil dan il-ktieb huwa s-sorsi diretti ta' ismijiet, dettalji u ritratti fosthom ta' bini mġarraf f'Għawdex u ta' nies prominenti li hadmu fil-Gżira Għawdxija fi żmien il-gwerra. Frank Zammit iltaqa' ma' bosta' persuni li taw l-esperjenza diretta tagħhom fil-gwerra. Huwa stess ra b'għajnejh numru ta' Maltin jirfsu f'Għawdex għall-ewwel darba waqt li kien it-Tokk, nhar l-Erbgħa, 12 ta' Ġunju 1940. Dawn in-noti u anke ritratti li ġabar Frank Bezzina fil-fehma tiegħi huma l-qofol ta' dan il-ktieb.

Djarju t'Għawdex fil-Gwerra

Dan il-ktieb ta' riċerka nistgħu nqisuh bħala djarju t'Għawdex fil-Gwerra fejn prattikament jirrakonta sena b'sena u u xahar b'xahar, dak kollu li seħħ f'Għawdex rizultat dirett tal-hidma tal-għadu.

Forsi wiehed jargumenta li f'Għawdex ma kienx hemm il-port u l-bazijiet militari kif konna nsibu fl-inħawi tal-port il-kbir. Madankollu ma ninsewx l-attakki



fuq id-dgħajjes tal-latini fost oħrajn. L-irħula kwieti Għawdxin kienu jitheżzu wkoll wara xi hbit aħrax li kien iħalli tiġrif u vittmi bħalma

gara fin-Nadur, f' Għajnsielem, ix-Xagħra, fi Pjazza Savina r-Rabat. L-aġħar wiehed huwa dak f'Ta' Sannat, li hu jirrakonta b'tant dettal. Bezzina tant jidhol fi preċiżjoni li jsemmi saħansitra l-hinijiet ta' dawn l-attakki. L-aktar xahar krudil, kif uħud għadhom jiftakru, kien ix-xahar ta' April 1942 fejn mtul dak ix-xahar saru madwar 282 allarm mill-ajru.

Insibu wkoll l-ismijiet tal-Għawdxin kollha, 168 b'kollox, li nqatlu fil-gwerra f'Għawdex. Il-maġġoranza, tilfu hajjithom mgħarrqa

meta kien jaħdmu bħala baħħara fuq vapuri merkantili.

Il-hajja soċjali f'Għawdex

Meta Frank Bezzina kien idur m'Għawdex biex jiġbor it-tagħrif meħtieġ għar-riċekra tiegħu ma kienx jinteressah biss minn dawk li ntliaqtu hażin fil-gwerra, bħal ngħidu aħna wegġgħu jew tilfu djarhom, imma anke ta' dawk li kellhom xi rwol matul dan il-perjodu kiefer. Kif wiehed jista' jimmaġina kellna numru kbir ta' refuġjati li telgħu minn Malta u xi wħud, speċjalment dawk li kienu tat-tajjeb, tejbju l-hajja mhux ftiit. Marsalforn kien wiehed minn dawk l-irħula

li kiber ġmielu matul dawn iż-żminijiet.

Naturalment il-il-popolazzjoni Għawdxija kibret mhux ftiit, tant li skont ċensiment li kien sar fl-1942 din kienet qabżet id-29,500.

Fost il-Maltin li sabu refuġju f'Għawdex f'dan il-ktieb jissemmew bosta nies prominenti. Jissemma fost oħrajn l-Avukat Carmelo Mifsud Bonnici li l-ewwel familja minn Bormla lejn Wied il-Għajn imma imbagħad telaq lejn Għawdex. F'intervista ma' Charles Bezzina minn Charles B.Spiteri li dehret fil-ġurnal Kullhadd ta' 2 t' Awwissu 2020, Bezzina qal li "Fuq il-vapur lejn Għawdex, Carmelo, iltaqa' ma' qassis li offrielu post żgħir bi ftiit kmamar hde-